



گورنر KATHY HOCHUL

فوری ریلیز کے لیے: 2025/23/1

گورنر HOCHUL نے قابل استطاعت براڈ بینڈ ایکٹ کی رونمائی اور \$18.5 ملین کی CONNECTALL سرمایہ کاری سے ڈیجیٹل رسائی کے اہم اقدامات کا اعلان کیا

قوم کی پہلی ریاست جو نیو یارک کے کم آمدنی والے لاکھوں باشندوں کے لیے \$15 کی براڈ بینڈ سروس لانی، اور ان کا پیسہ ان کی جیبوں میں رہنے دیا

\$15.5 ملین کی گرانٹس تربیت اور ٹیکنالوجی تک رسائی کے ذریعے ڈیجیٹل تفریق ختم کرنے کے لیے دستیاب ہیں

ConnectALL پروپوزلز کی آخری تاریخ 24 مارچ 2025 رات 11:59 ET ہے

آج گورنر Kathy Hochul (کیتھی ہوکول) نے ریاست نیو یارک میں ڈیجیٹل رسائی بڑھانے کے دو بڑے اقدامات کا اعلان کیا۔ پہلا اقدام — قابل استطاعت براڈ بینڈ ایکٹ (Affordable Broadband Act, ABA) — کا باقاعدہ اطلاق ہو گیا ہے، جس سے ریاست نیو یارک ملک کی پہلی ریاست بن گئی ہے جو انٹرنیٹ سروس فراہم کنندگان سے درکار کرتی ہے کہ اہلیت پر پورا اترنے والے کم آمدنی والے گھرانوں کو براڈ بینڈ سروس 25 Mbps کی سروس \$15 ماہانہ یا 200 Mbps کی سروس \$20 ماہانہ کے حساب سے پیش کریں۔ دوسرا، ریاست اپنی \$15.5 ملین کی ڈیجیٹل ایکویٹی پروگرام (Digital Equity Program) کیپیسٹی گرانٹ کا بھی آغاز کر رہی ہے جس میں پسماندہ کمیونٹیز کے لیے ڈیجیٹل خواندگی کی تربیت، ڈیوائس تک رسائی اور معاون خدمات کی فراہمی میں معاونت کے لیے دو سال کی گرانٹس فراہم کی جائیں گی۔ مزید برآں، اس قانون کے اثرات کو زیادہ سے زیادہ کرنے اور اپنی \$15.5 ملین کی درخواستوں کی طلبی (Request for Applications) کے ساتھ ساتھ، ConnectALL اہل گھرانوں تک ABA کی مراعت کی تشہیر کرنے، رسائی کے کم خرچ آپشن کے لیے سائن اپ کرنے میں ان کی معاونت کرنے اور تعلیمی پروگرامز اور قابل استطاعت ڈیوائسز سے رابطہ کرنے میں ان کی مدد کرنے کے لیے \$3 ملین کی سرمایہ کاری کرے گا، جبکہ پبلک سروس کمیشن یہ یقینی بنانے پر کام کرے گا کہ تمام انٹرنیٹ سروس فراہم کنندگان اس قانون کی مکمل تعمیل کریں۔

"ڈیجیٹل کنیکٹیویٹی آسائش نہیں — یہ ایک بنیادی حق ہے جو اقتصادی طور پر متحرک ہونے اور مواقع کے دروازے کھولتا ہے،" گورنر Hochul (ہوکول) نے کہا۔ "قابل استطاعت براڈ بینڈ ایکٹ اور ہماری ConnectALL کاوش میں \$15.5 ملین کی اس سرمایہ کاری سے، ہم نیو یارک کے تمام باشندوں کے لیے انٹرنیٹ کو قابل استطاعت، قابل رسائی اور مساوی بنانے کے لیے ڈیجیٹل تفریق کو ختم کرنے کے لیے جرات مندانہ اقدامات کر رہے ہیں۔ یہ کوششیں یقینی بنائیں گی کہ نیو یارک بھر کے خاندانوں اور کاروباری اداروں کے پاس وہ ٹولز موجود ہوں جن کی انہیں آج کی ڈیجیٹل دنیا میں پھانے پھولنے کے لیے ضرورت ہے، جبکہ مقامی کمیونٹیز کو طویل مدتی ڈیجیٹل مساوات کے لیے جدید حل تخلیق کرنے کے لیے باختیار بنایا جائے گا۔"

ایمپائر اسٹیٹ ڈویلپمنٹ کی صدر، CEO اور کمشنر Hope Knight (ہوپ نائٹ) نے کہا، "ڈیجیٹل رسائی اور خواندگی آج کی معاشیات میں اقتصادی طور پر متحرک ہونے کا دروازہ ہیں۔ براڈ بینڈ تک قابل استطاعت رسائی اور ڈیجیٹل انکلوژن ریسورسنگ کا یہ مشترکہ نقطہ نظر مقامی تنظیموں کو ایسے اختراعی حل تیار کرنے کے لیے

بااختیار بنائے گا جو رکاوٹوں کو ختم کرتے ہیں۔ ConnectALL کے ذریعے، ہم ایک ڈیجیٹل ماحولیاتی نظام تشکیل دے رہے ہیں جہاں ہر کمیونٹی ہماری ریاست کی معاشی ترقی اور خوشحالی میں مکمل طور پر حصہ لے سکتی ہے۔"

ریاست نیو یارک کے عوامی خدمت کمیشن کے صدر نشین **Rory M. Christian** (روری ایم کرسچن) نے کہا، "نیو یارک کی کمیونٹیز کے لیے براڈ بینڈ اتنا ہی لازمی وسیلہ ہے جتنا پانی کی ترسیل اور بجلی۔ یہ قانون معاشی مساوات کو فروغ دینے، تعلیمی مواقع کی حمایت اور صحت عامہ کو فروغ دینے کے لیے انتہائی اہم ہے، خاص طور پر جب کہ زیادہ ضروری خدمات بشمول نشریاتی رابطے کے ذریعے تعلیم اور نگہداشت صحت تیزی سے آن لائن ہوتی جا رہی ہیں۔"

ریاستی سینیٹر **Kristen Gonzalez** (کرسٹن گونزالیز) نے کہا، "انٹرنیٹ اور ٹیکنالوجی کمیٹی کی سربراہ کی حیثیت سے، مجھے اپنی ریاست میں قابل استطاعت براڈ بینڈ میں اس سرمایہ کاری کو دیکھ کر فخر ہے۔ اس سے ہم نیو یارک کے تمام باشندوں کے لیے انٹرنیٹ تک رسائی کے حق کو محفوظ بنانے کے ایک قدم اور قریب آ گئے ہیں۔ میں اس انتہائی اہم مسئلے پر گورنر Hochul (ہوکول) کی قیادت کے لیے ان کی تعریف کرتی ہوں، اور براڈ بینڈ کی رفتار بڑھانے اور ہماری ریاست میں ٹیک رسائی کو مزید وسعت دینے کی مسلسل کوششوں کی حمایت کرتی ہوں۔"

رکن اسمبلی **Steve Otis** (اسٹیو اوٹس) نے کہا، "گورنر Hochul (ہوکول) اور ESD کے ConnectALL کے دفتر کی ٹیم کو مبارکباد کہ آج کی ڈیجیٹل دنیا سے محروم لوگوں کو ڈیجیٹل ٹریننگ، ڈیوائس تک رسائی اور معاون خدمات فراہم کرنے کے لیے مقامی پروگرامز کی معاونت کے اس ڈیجیٹل ایکویٹی گرانٹ کے مواقع کا اجراء ہوا۔ یہ گرانٹس ان پروگرامز کے مقامی فراہم کنندگان کو موقع دیں گی کہ اپنے کام کو وسعت دے کر مزید افراد کو ڈیجیٹل تفریق سے باہر نکالیں۔ یہ پروگرام کئی سالوں سے ریاستی مقننہ اور ڈیجیٹل شمولیت پر کام کرنے والوں کی ترجیح رہے ہیں۔ گرانٹس ConnectALL کے انتہائی معتبر ڈیجیٹل ایکویٹی پلان کے نفاذ کا اگلا مرحلہ ہیں۔"

ملک کا پہلا قابل استطاعت براڈ بینڈ ایکٹ ریاست بھر میں \$15 میں براڈ بینڈ تک رسائی کی ضمانت دیتا ہے قابل استطاعت براڈ بینڈ ایکٹ (Affordable Broadband Act)، جو 2021 میں نافذ ہوا، حال ہی میں آخری قانونی رکاوٹ پار کر گیا جب سپریم کورٹ نے دسمبر 2024 میں اس قانون پر مزید نظر ثانی سے انکار کر دیا تھا، جس سے عمل درآمد کو آگے بڑھنے کی اجازت دی گئی۔ ABA درکار کرتا ہے کہ 20,000 سے زیادہ صارفین کو خدمت فراہم کرنے والے انٹرنیٹ فراہم کنندگان، اہلیت پر پورا اترنے والے گھرانوں کو کم خرچ منصوبے پیش کریں۔ پبلک سروس کمیشن (Public Service Commission, PSC) نے 20,000 سے کم صارفین والے چھوٹے ISPs کے لیے عارضی استثنیٰ بحال کر دیے ہیں اور معاشی مشکلات کی بنیاد پر استثنیٰ کے لیے نئی درخواستوں کا جائزہ لے گا۔

ABA کے تحت، نیو یارک کے اہل گھرانے دو قیمتوں پر تیز رفتار انٹرنیٹ تک رسائی حاصل کر سکتے ہیں:

- کم از کم 25 میگا بٹس فی سیکنڈ کی رفتار کے لیے \$15 فی مہینہ
- کم از کم 200 میگا بٹس فی سیکنڈ کی تیز رفتار سروس کے لیے \$20 فی مہینہ

یہ رعایتی نرخ مستقل ہیں، تاہم فراہم کنندگان ہر پانچ سال بعد ایک مرتبہ قیمتوں میں ردوبدل کر سکتے ہیں۔ قیمت میں ہر اضافے کا اعلان صارفین اور ریگولیٹرز کے لیے 30 دن پہلے کیا جانا چاہیے، اور اضافے کی حد صارفین کی قیمتوں کے اشاریہ میں حالیہ تبدیلی یا زیادہ سے زیادہ دو فیصد فی سال، میں سے جو کم ہو، اس تک محدود ہے۔

نیو یارک کے باشندے درج ذیل پروگرامز میں سے کسی میں شرکت کرتے ہوں تو ان کم آمدنی والے براڈ بینڈ پلانز کے لیے اہل ہو سکتے ہیں:

- نیشنل اسکول لنچ پروگرام کے ذریعے مفت یا کم قیمت پر دوپہر کا کھانا
- تکملائی غذائی اعانت کا پروگرام
- Medicaid
- بزرگ شہریوں کے لیے کرائے میں اضافے سے استثنیٰ

- معذوری کے باعث کرائے میں اضافے سے استثنیٰ
- کسی یوٹیلیٹی کی جانب سے استطاعت بنیاد پر مراعت

عوام کی آگاہی اور اندراج کروانے کے لیے ConnectALL کا عزم اسے اپنانے کی حمایت کرتا ہے۔ عملدرآمد کی کارروائی کے پہلے قدم کے طور پر، پبلک سروس کمیشن نے ABA قانون کو لاگو کرنے کے لیے ایک عمل، جو عدالتی حکم کے تحت زیر التواء تھا، دوبارہ شروع کیا ہے، اور اس کا عملہ چھوٹے ISPs جن کے 20,000 سے کم صارفین ہوں اور معاشی مشکلات ثابت کر سکتے ہوں، کی استثنیٰ کی درخواستوں کا جائزہ لے گا۔ آج، PSC نے ان چھوٹے ISPs کو ماضی میں دیے گئے عارضی استثنیٰ جات کو بحال کر دیا جنہوں نے مئی 2021 میں اس کی رعایت کی درخواست کی تھی۔ قانونی چارہ جوئی کا حل ہو جانے سے، 20,000 سے زائد صارفین والے فراہم کنندگان کو ABA کے احکامات کی تعمیل کرنا ہو گی۔

ConnectALL ڈیجیٹل ایکویٹی پروگرام کیپسٹی گرانٹ: درخواستیں اب کھلی ہیں

ایمپائر اسٹیٹ ڈیولپمنٹ کا ConnectALL آفس \$15.5 ملین کے ڈیجیٹل ایکویٹی پروگرام کیپسٹی گرانٹ کی درخواستیں قبول کر رہا ہے۔ یہ مسابقتی کاوش اعلیٰ معیار کی ڈیجیٹل خواندگی کی تربیت، ڈیوائس تک رسائی کے پروگرامز، ڈیجیٹل رازداری کی مہارتوں کی تعمیر اور جامع معاون خدمات کے ذریعے ڈیجیٹل تفریق کو ختم کرنے کے لیے کام کرنے والی تنظیموں اور شراکتوں کو دو سال کی گرانٹس فراہم کرے گا۔

RFA کے لیے فنڈنگ نیشنل ٹیلی کمیونیکیشن اینڈ انفارمیشن ایڈمنسٹریشن (National Telecommunications and Information Administration) کے اسٹیٹ ڈیجیٹل ایکویٹی کیپسٹی گرانٹ پروگرام کے ذریعے فراہم کی گئی ہے اور یہ ریاست نیو یارک کے ڈیجیٹل ایکویٹی پلان (New York State's Digital Equity Plan) کے ساتھ ہم آہنگ ہے۔ یہ فنڈنگ اکتوبر 2024 میں NTIA کی جانب سے ریاست نیو یارک کی ڈیجیٹل ایکویٹی کیپسٹی گرانٹ درخواست کی منظوری، جس سے وفاقی فنڈنگ کی مد میں تقریباً \$36.9 ملین منظور ہوئے، کے بعد آئی ہے۔ ConnectALL کا ہدف 2035 تک ریاست نیو یارک کے ڈیجیٹل مساوات والے ماحولیاتی نظام کی صلاحیت کو دوگنا کرنا ہے۔ ڈیجیٹل ایکویٹی پروگرام کیپسٹی گرانٹ کے لیے درخواست یہاں براڈ بینڈ کی ویب سائٹ پر دیں۔

پروپوزل پیر، 24 مارچ 2025 کو رات ET 11:59 تک جمع کروانا لازمی ہے۔ اپنی درخواستیں تیار کرنے میں تنظیموں کی مدد کرنے کے لیے، ConnectALL بتاریخ 30 جنوری 2024 [sic] ایک معلوماتی ویبنار کی میزبانی کرے گا۔ RFA اور ویبنار کی رجسٹریشن کی مکمل معلومات broadband.ny.gov پر دستیاب ہیں۔

گورنر Hochul (ہوکل) کا ConnectALL اقدام

گورنر Hochul (ہوکل) نے براڈ بینڈ تک رسائی کو اپنی انتظامیہ کی ان کوششوں کا اہم حصہ بنایا ہے جن کے تحت ایک زیادہ مساوی نیو یارک تخلیق کرنے کی جانب کام کیا جا رہا ہے۔ ConnectALL کاوش کے ذریعے، ریاست نیو یارک کی جانب سے \$1 بلین کی سرمایہ کاری کی جا رہی ہے تاکہ ریاست کے ڈیجیٹل بنیادی ڈھانچے کو تبدیل کیا جا سکے، فراہم کنندگان کے درمیان مقابلہ بڑھایا جا سکے، اور اس بات کو یقینی بنایا جا سکے کہ نیو یارک کے ہر باشندے کو قابل بھروسہ، قابل استطاعت اور تیز رفتار انٹرنیٹ تک رسائی حاصل ہو۔ آج تک، ConnectALL نے براڈ بینڈ رسائی میں اضافہ کرنے کے لیے کئی پروگراموں کے کامیاب آغاز اور نفاذ کی نگرانی کی ہے، بشمول:

- ڈیجیٹل مساوات پروگرام (Digital Equity Program) کی جانب سے \$50 ملین، جس میں وفاق کی جانب سے مختص کردہ کم از کم \$37 ملین شامل ہے، کی سرمایہ کاری ڈیجیٹل تفریق کو ختم کرنے کے لیے ریاست نیو یارک کے ڈیجیٹل مساوات منصوبے پر عملدرآمد کے لیے کی جائے گی۔ اس منصوبے میں ڈیجیٹل خواندگی اور ڈیجیٹل ملازمت کی تیاری کی مہارتوں کو بہتر بنانے، ارزاں انٹرنیٹ اور ڈیوائسز تک رسائی میں سہولت دینے، ڈیجیٹل رازداری اور تحفظ کو بڑھانے، اور سرکاری خدمات کو بذریعہ انٹرنیٹ مزید قابل رسائی بنانے کی خاطر نیو یارک کی ریاست گیر حکمت عملی وضع کی گئی ہے۔
- رہائش گاہوں کے لیے قابل استطاعت کنیکٹیویٹی پروگرام (Affordable Housing Connectivity Program) اپنی \$100 ملین کی سرمایہ کاری سے، قابل استطاعت اور عوامی رہائش گاہوں میں رہنے والے کم آمدنی والے گھرانوں تک خدمت پہنچانے کے لیے براڈ بینڈ کا نیا انفراسٹرکچر فراہم کر رہا ہے۔ یہ

- پروگرام اب تک \$13 ملین سے زیادہ ایوارڈ کر چکا ہے اور برونکس، ایری، مونرو اور نیو یارک کاؤنٹیز میں 14,000 سے زیادہ گھروں کے لیے \$10 فی مہینہ پر براڈ بینڈ سروس ملنا یقینی بنا چکا ہے۔ اس وقت یہ پروگرام انٹرنیٹ سروس فراہم کرنے والوں کی درخواستیں قبول کر رہا ہے اور رہائش گاہوں کے مالکان اور عوامی رہائش گاہوں کی جانب سے اتھارٹیز کی شرکت کی درخواستیں قبول کر رہا ہے۔
- **ConnectALL ڈپلائمنٹ پروگرام (ConnectALL Deployment Program)** سے انٹرنیٹ سروس فراہم کنندگان کو محروم اور پسماندہ علاقوں تک رسائی فراہم کرنے کے لیے فنڈنگ دی جائے گی۔
 - **ConnectALL** نے اس پروگرام کی درخواستوں کی طلبی (Request for Applications) دسمبر 2024 میں جاری کی جس کے تحت تقریباً \$664 ملین دیے جائیں گے، یہ براڈ بینڈ کی مساوات، رسائی اور نفاذ کے پروگرام کے وفاقی فنڈز کو بروئے کار لائے گا، جس کی تفصیلات **ConnectALL براڈ بینڈ کی فراہمی کا ابتدائی تجویز نامہ (Broadband Deployment Initial Proposal)** میں دی گئی تھیں۔
 - **میونسپل بنیادی ڈھانچے کا پروگرام (Municipal Infrastructure Program)** نے \$214 ملین سے زیادہ براڈ بینڈ کے سرکاری ملکیتی بنیادی ڈھانچے کی تعمیر اور قابل استطاعت براڈ بینڈ سروس کی فراہمی کے لیے ایوارڈ کیے ہیں۔ امریکی ریسکیو پلان کے کیپیٹل پروجیکٹس فنڈ کے تحت، امریکی محکمہ خزانہ کی جانب سے بنیادی طور پر مالی امداد حاصل کرنے والے اس پروگرام سے، نیو یارک کے شہریوں کو ارزاں، اعلیٰ معیار کی سروس کے اختیارات فراہم کرنے کے لیے میونسپل براڈ بینڈ، عوامی و نجی شراکت داریوں، اور اوپن ایکسیس نیٹ ورکس کے مختلف ماڈلز میں سہولت فراہم کی جاتی ہے۔ **ConnectALL پراجیکٹس ڈیش بورڈ** میونسپل پروگرام برائے بنیادی ڈھانچے (Municipal Infrastructure Program) کے فنڈ شدہ منصوبوں کی تفصیلات فراہم کرتا ہے۔

###

مزید خبریں www.governor.ny.gov پر دستیاب ہیں
 ریاست نیو یارک | ایگزیکٹو چیمر | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)